

Brussell, 6 ta' Awwissu 2026
(OR. en)

12340/26

Fajl Interistituzzjonali:
2026/0221 (NLE)

ACP 79
WTO 81
RELEX 1067
COAFR 249

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	27 ta' Lulju 2026
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2026) 396 final
Suġġett:	Proposta għal DEĊIŻJONI TAL-KUNSILL dwar il-pożizzjoni li għandha tittiehed f'isem l-Unjoni Ewropea fil-Kumitat għall-Kummerċ u l-Iżvilupp stabbilit bil-Ftehim ta' Shubija Ekonomika bejn l-Unjoni Ewropea u l-Istati Membri tagħha, minn naħa waħda, u l-Istati tal-EPA fl-SADC, min-naħa l-oħra fir-rigward tas-sostituzzjoni tal-lista ta' individwi li huma lesti u kapaċi li jservu bħala arbitri

Id-delegazzjonijiet isibu mehmuz id-dokument COM(2026) 396 final.

Mehmuz: COM(2026) 396 final



IL-KUMMISSJONI
EWROPEA

Brussell, 27.7.2026
COM(2026) 396 final

2026/0221 (NLE)

Proposta għal

DEĊIŻJONI TAL-KUNSILL

dwar il-pożizzjoni li ghandha tittiehed f'isem l-Unjoni Ewropea fil-Kumitat għall-Kummerċ u l-Iżvilupp stabbilit bil-Ftehim ta' Shubija Ekonomika bejn l-Unjoni Ewropea u l-Istati Membri tagħha, minn naha wahda, u l-Istati tal-EPA fl-SADC, minnaha l-oħra fir-rigward tas-sostituzzjoni tal-lista ta' individwi li huma lesti u kapaċi li jservu bħala arbitri

MEMORANDUM TA' SPJEGAZZJONI

1. SUĠĠETT TAL-PROPOSTA

Din il-proposta tikkonċerna l-pożizzjoni tal-Unjoni li għandha tittiehed fil-Kumitat għall-Kummerċ u l-Iżvilupp UE-SADC dwar is-sostituzzjoni tal-lista ta' individwi li huma lesti u kapaċi jservu bħala arbitri għas-soluzzjoni tat-tilwim bejn stat u ieħor.

2. KUNTEST TAL-PROPOSTA

2.1. Il-Ftehim ta' Shubija Ekonomika UE-SADC

Il-Ftehim ta' Shubija Ekonomika bejn l-Unjoni Ewropea, minn naħa waħda, u sitt pajjiżi mill-Komunità għall-Iżvilupp tan-Nofsinhar tal-Afrika (SADC): il-Botswana, l-Eswatini, il-Lesoto, il-Mozambique, in-Namibja u l-Afrika t'Isfel, min-naħa l-oħra, ("il-Ftehim") ilu jiġi applikat b'mod proviżorju mill-10 ta' Ottubru 2016 bejn il-Partijiet kollha għall-Ftehim, ħlief għall-Mozambique. Il-Ftehim ġie applikat b'mod proviżorju bejn il-Mozambique u l-Unjoni Ewropea mill-4 ta' Frar 2018¹.

2.2. Il-Kumitat għall-Kummerċ u l-Iżvilupp

Il-Kumitat għall-Kummerċ u l-Iżvilupp, stabbilit bl-Artikolu 103 tal-Ftehim, huwa magħmul minn rappreżentanti tal-Partijiet. Skont l-Artikolu 103(7), il-Kumitat għall-Kummerċ u l-Iżvilupp jiltaqa' f'konfigurazzjoni speċifika biex jindirizza l-kummerċ u kwistjonijiet relatati mal-kummerċ. L-Artikolu 103(6) tal-Ftehim jistabbilixxi li l-Kumitat għall-Kummerċ u l-Iżvilupp għandu jadotta d-deċiżjonijiet tiegħu bi ftehim bejn il-Partijiet, bir-rispett dovut għat-tlestija tal-proċeduri interni rispettivi tagħhom.

2.3. L-att previst tal-Kumitat għall-Kummerċ u l-Iżvilupp

Huwa previst li l-Kumitat għall-Kummerċ u l-Iżvilupp, meta jiltaqa' fi Brussell fl-2026, jadotta deċiżjoni dwar is-sostituzzjoni tal-lista ta' 21 individwu li huma lesti u kapaċi jservu bħala arbitri skont l-Artikolu 94 tal-Ftehim ("l-att previst").

L-għan tal-att previst huwa li jiżgura li jinżamm l-għadd minimu ta' arbitri disponibbli.

Il-lista ta' individwi li huma lesti u kapaċi jservu bħala arbitri hija magħmula minn tliet sottolisti: sublista waħda għal kull Parti inklużi tmien individwi biex iservu bħala arbitri u sublista waħda ta' hames individwi li ma huma ċittadini tal-ebda Parti u li jistgħu jservu bħala president tal-bord ta' arbitraġġ, li jissodisfaw ir-rekwiżiti stabbiliti fl-Artikolu 94(1) tal-Ftehim.

L-att previst ma jimmodifikax it-test tal-Ftehim u ma jirrikjedi l-ebda azzjoni ta' implimentazzjoni mill-Istati Membri. Peress li l-att previst jikkonċerna biss l-operazzjoni interna tal-mekkaniżmu għas-soluzzjoni tat-tilwim tal-Parti III tal-Ftehim, li trid tiġi implimentata mill-Kummissjoni, huwa xieraq li l-att previst jiġi adottat bil-lingwa Ingliża. Jistgħu jiġu pprovduti traduzzjonijiet għall-proċess intern tat-tehid tad-deċiżjonijiet ta' kull Parti u għall-informazzjoni tal-pubbliku.

L-att previst se jsir vinkolanti għall-partijiet f'konformità mal-Artikolu 103(6) u 94(1) tal-Ftehim. Se jidhol fis-seħh fid-data tal-adozzjoni tiegħu.

¹ Avviż dwar l-applikazzjoni proviżorja - 10.2.2018 - [EUR-Lex - 22018X0210\(01\) - EN - EUR-Lex](#)

3. POŻIZZJONI LI GHANDHA TITTIEHED F'ISEM L-UNJONI

Il-pożizzjoni li ghandha tittiehed f'isem l-Unjoni jenhtieg li tkun tappoġġa l-adozzjoni tal-att previst. Jenhtieg li l-pożizzjoni tkun ibbażata fuq l-abbozz ta' deċiżjoni tal-Kumitat għall-Kummerċ u l-Iżvilupp mehmuz ma' din il-proposta għal Deċiżjoni tal-Kunsill.

4. BAŻI LEGALI

4.1. Bażi legali proċedurali

4.1.1. Prinċipji

L-Artikolu 218(9) tat-Trattat dwar il-Funzjonament tal-Unjoni Ewropea (TFUE) jipprevedi deċiżjonijiet li jstabbilixxu "il-pożizzjonijiet li għandhom jiġu adottati f'isem l-Unjoni f'sede stabbilita fi ftehim, meta dik is-sede tintalab tadotta atti li jkollhom effetti legali, sakemm dawn ma jkunux atti li jissupplimentaw jew jemendaw il-qafas istituzzjonali tal-ftehim."

4.1.2. Applikazzjoni għall-każ preżenti

Il-Kumitat għall-Kummerċ u l-Iżvilupp huwa korp imwaqqaf permezz ta' ftehim internazzjonali.

L-att li l-Kumitat għall-Kummerċ u l-Iżvilupp huwa mitlub jadotta jikkostitwixxi att b'effetti legali. L-att previst se jkun vinkolanti għall-Partijiet skont id-dritt internazzjonali f'konformità mal-Artikolu 103 tal-Ftehim.

L-att previst la jissupplimenta u lanqas ma jemenda l-qafas istituzzjonali tal-Ftehim.

Għalhekk, il-baži legali proċedurali għad-deċiżjoni proposta hi l-Artikolu 218(9) tat-TFUE.

4.2. Bażi legali sostantiva

4.2.1. Prinċipji

Il-baži legali sostantiva għal deċiżjoni skont l-Artikolu 218(9) tat-TFUE tiddependi qabelxejn fuq l-oġġettiv u l-kontenut tal-att previst li tittiehed pożizzjoni dwaru f'isem l-Unjoni.

4.2.2. Applikazzjoni għall-każ preżenti

L-oġġettiv ewlieni u l-kontenut tal-att previst huma relatati mal-implimentazzjoni tal-politika kummerċjali komuni permezz tal-implimentazzjoni ta' ftehim internazzjonali.

Għalhekk, il-baži legali sostantiva tad-deċiżjoni proposta hija l-Artikolu 207(4) tat-TFUE.

4.3. Konkluzjoni

Jenhtieg li l-baži legali tad-deċiżjoni proposta tkun l-Artikolu 207(4) tat-TFUE, flimkien mal-Artikolu 218(9) tat-TFUE.

5. PUBBLIKAZZJONI TAL-ATT PREVIST

Għall-finijiet ta' trasparenza, il-Kummissjoni se tippubblika l-att previst tal-Kumitat għall-Kummerċ u l-Iżvilupp f'*Il-Gurnal Uffiċjali tal-Unjoni Ewropea* wara l-adozzjoni tiegħu. Peress li l-pubblikazzjoni tal-att previst mhijiex meħtieġa bil-liġi, att legali jrid jipprevedi tali publikazzjoni.

Proposta għal

DEĊIŻJONI TAL-KUNSILL

dwar il-pożizzjoni li għandha tittiehed f'isem l-Unjoni Ewropea fil-Kumitat għall-Kummerċ u l-Iżvilupp stabbilit bil-Ftehim ta' Shubija Ekonomika bejn l-Unjoni Ewropea u l-Istati Membri tagħha, minn naħa waħda, u l-Istati tal-EPA fl-SADC, min-naħa l-oħra fir-rigward tas-sostituzzjoni tal-lista ta' individwi li huma lesti u kapaċi li jservu bħala arbitri

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 207(4), flimkien mal-Artikolu 218(9) tiegħu,

Wara li kkunsidra l-proposta mill-Kummissjoni Ewropea,

Billi:

- (1) Il-Ftehim ta' Shubija Ekonomika bejn l-Unjoni Ewropea u l-Istati Membri tagħha, minn naħa waħda, u l-Istati FSE tal-SADC, min-naħa l-oħra ("il-Ftehim"), ġie konkluż mill-Unjoni permezz tad-Deċiżjoni tal-Kunsill (UE) 2016/1623 tal-1 ta' Ġunju 2016² u ġie applikat proviżorjament mill-10 ta' Ottubru 2016 bejn il-Partijiet kollha għall-Ftehim, ħlief il-Mozambique. Il-Ftehim ġie applikat b'mod proviżorju bejn il-Mozambique u l-Unjoni Ewropea mill-4 ta' Frar 2018³.
- (2) Skont l-Artikolu 94(1) tal-Ftehim, il-Kumitat għall-Kummerċ u l-Iżvilupp irid jistabbilixxi lista ta' 21 individwu li huma lesti u kapaċi jservu bħala arbitri.
- (3) Sabiex jiġi żgurat il-funzjonament tajjeb tas-sistema għas-soluzzjoni tat-tilwim stabbilita fil-Parti III tal-Ftehim, jenhtieg li l-Kumitat għall-Kummerċ u l-Iżvilupp jissostitwixxi l-lista tiegħu ta' individwi li huma lesti u kapaċi jservu bħala arbitri.
- (4) Huwa xieraq li tiġi stabbilita l-pożizzjoni li trid tittiehed f'isem l-Unjoni fil-Kumitat għall-Kummerċ u l-Iżvilupp, billi d-Deċiżjoni se tkun vinkolanti fuq l-Unjoni.
- (5) Sabiex tiġi żgurata t-trasparenza, huwa preferibbli li d-deċiżjoni tal-Kumitat għall-Kummerċ u l-Iżvilupp tiġi ppubblikata kif adottata finalment,

ADOTTA/ADOTTAT DIN ID-DEĊIŻJONI:

Artikolu 1

Il-pożizzjoni li għandha tittiehed f'isem l-Unjoni fl-ewwel laqgħa tal-Kumitat għall-Kummerċ u l-Iżvilupp għandha tkun ibbażata fuq l-abbozz tad-deċiżjoni tal-Kumitat għall-Kummerċ u l-Iżvilupp mehmuz ma' din id-Deċiżjoni.

² ĠU L 250, 16.9.2016, p. 1–2.

³ ĠU L 38, 10.2.2018, p. 1–1.

Artikolu 2

Id-deċiżjoni tal-Kumitat għall-Kummerċ u l-Iżvilupp għandha tiġi ppubblikata wara l-adozzjoni tagħha.

Artikolu 3

Din id-Deċiżjoni hija indirizzata lill-Kummissjoni.

Magħmul fi Brussell,

Għall-Kunsill

Il-President